

**බස්නාහිර පළාත් සෞඛ්‍ය සේවා දෙපාර්තමේන්තුව
තනතුරු පුරප්පාඩු පිරවීම සඳහා අයදුම්පත් කැඳවීම
(බාහිර බඳවා ගැනීම)**

බස්නාහිර පළාත් සෞඛ්‍ය, දේශීය වෛද්‍ය, සමාජ සුඛ සාධන, පරිවාස හා ළමාරක්ෂක සේවා, කාන්තා කටයුතු සහ සහාය කටයුතු අමාත්‍යාංශය යටතේ ඇති පළාත් සෞඛ්‍ය සේවා දෙපාර්තමේන්තුවේ පහත සඳහන් තනතුරුවල පුරප්පාඩු පිරවීම සඳහා අවශ්‍ය සුදුසුකම් සපුරා ඇති බස්නාහිර පළාතේ පදිංචි ශ්‍රී ලාංකික පුරවැසියන්ගෙන් අයදුම්පත් කැඳවනු ලැබේ.

01. තනතුරු

තනතුර	පුරප්පාඩු සංඛ්‍යාව
උපස්ථායක / උපස්ථායිකා	23
දුරකථන ක්‍රියාකරු	01
රසායනාගාර සේවක	02
පෙදරේරු	02
අරක්කැම්	07
වඩු කාර්මික	01
ජනක යන්ත්‍ර ක්‍රියාකරු	02

02. වැටුප් පරිමාණය :

ඒකාබද්ධ වැටුප - PL-02-2016

රු.25,250-10X270-10x300-10x330-12x350- රු.38,450/-

(රා.ප.ව. අංක:03/2016 හි උපලේඛන II හි සඳහන් පරිදි වැටුප් ගෙවනු ලැබේ.)

03. බඳවා ගැනීමේ සුදුසුකම් :

3.1 අධ්‍යාපන සුදුසුකම් :

අ.පො.ස. (සා.පෙ) විභාගය දෙවරකට නොවැඩි වාර ගණනකදී යටත් පිරිසෙයින් සම්මාන දෙකක් ඇතුළුව විෂයන් 6ක් සමත් වීම හා ඉන් විෂයන් 5ක් එක්වර සමත්ව තිබීම.

3.2 වෘත්තීය සුදුසුකම් :

1. පහත සඳහන් තනතුරු වලට අදාළව තෘතීයික හා වෘත්තීය අධ්‍යාපන කොමිෂන් සභාව විසින් නිගමනය කරනු ලැබ ඇති ජාතික වෘත්තීය කුසලතාවන්හි දෙවන හෝ තුන්වන මට්ටමකට නොදඩු මට්ටමකට (NVQ2 හෝ NVQ3) සහතිකයක් ලබා තිබීම.

- i. පෙදරේරු
- ii. අරක්කැම්
- iii. වඩු කාර්මික

2. පහත තනතුරු සඳහා රජයේ හෝ රජයේ ලියාපදිංචි ආයතනයක මාස හයකට (6) නොඅඩු කාලසීමාවක පුහුණුවක් ලබා තිබීම. (සහතික මගින් සනාථ කළ යුතුය)

- i. උපස්ථායක/ උපස්ථායිකා
- ii. ජනක යන්ත්‍ර ක්‍රියාකරු
- iii. දුරකථන ක්‍රියාකරු
- iv. රසායනාගාර සේවක

3.3 කායික සුදුසුකම්:

1. සෑම අපේක්ෂකයෙකුම බස්නාහිර පළාත තුල ඕනෑම ප්‍රදේශයක සේවය කිරීමටත්, තනතුරේ රාජකාරි ඉටු කිරීමටත්, ප්‍රමාණවත් ශාරීරික හා මානසික යෝග්‍යතාවයෙන් යුක්ත විය යුතුය.

3.4 වෙනත් සුදුසුකම් :

අයදුම්කරු අයදුම්පත් භාර ගන්නා අවසාන දිනට අවුරුදු 18 ට නොඅඩු හා අවුරුදු 45 ට නොවැඩි ශ්‍රී ලංකාවේ පුරවැසියෙකු විය යුතුයි. යහපත් චරිතයකින් යුක්ත විය යුතුය. අයදුම්පත් කැඳවන අවසාන දිනට පූර්වාසන්න වසර 3 ක් අඛණ්ඩව බස්නාහිර පළාතේ ස්ථීර පදිංචිය තිබිය යුතුය. තනතුරට බඳවා ගැනීම සඳහා අවශ්‍ය සියළු සුදුසුකම් අයදුම්පත් කැඳවීමේ අවසාන දිනය වන 2017.09.30 වන දිනට සෑම ආකාරයකින්ම සම්පූර්ණ කර තිබිය යුතුය. එමෙන්ම අයදුම්කරුවන් විසින් සුදුසුකම් සනාථ කිරීම සඳහා අදාළ සහතික වල සහතික කරන ලද පිටපත් අයදුම්පත්‍රය සමඟ ඉදිරිපත් කළ යුතුය.

04. සේවා කොන්දේසි

4.1 මෙම තනතුර ස්ථීර ය. විශ්‍රාම වැටුප් සහිත ය. වැන්දඹු හා අනන්දරු විශ්‍රාම වැටුප් ක්‍රමයට දායක මුදල් ගෙවිය යුතුය. තෝරා ගනු ලබන අපේක්ෂකයන් වසර තුනක පරිවාස කාලයකට යටත් විය යුතුය.

4.2 ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහයේ විධිවිධාන වලටද, බස්නාහිර පළාත් සභා මූල්‍ය රීති වලටද, බස්නාහිර පළාත් සභා රාජ්‍ය සේවා කාර්ය පරිපාටික රීති සංග්‍රහයට ද, බස්නාහිර පළාත් සභාවේ ගරු ආණ්ඩුකාරතුමා විසින් පනවනු ලබන රෙගුලාසි නොහොත් නියෝග වලටද, බස්නාහිර පළාත් රාජ්‍ය සේවා කොමිෂන් සභාව විසින් කලින් කළ පනවනු ලබන වෙනත් රෙගුලාසි නොහොත් නියෝග වලටද අමතරාංශ හා දෙපාර්තමේන්තු නියෝග වලටද අනුව කටයුතු කළ යුතුය.

4.3 රාජ්‍ය භාෂා ප්‍රතිපත්තිය ක්‍රියාත්මක කිරීම පිණිස රා.ප.ව. 01/2014 හා ඊට අනුශාංගික චක්‍රලේඛ වලටද ඉදිරියේදී පනවනු ලබන විධිවිධාන වලට ද යටත් විය යුතුය.

05. බඳවා ගැනීමේ ක්‍රමවේදය

පවත්වනු ලබන ලිඛිත පරීක්ෂණයක ප්‍රතිඵල මත ඉහළම ලකුණු ලබා ගන්නා අනු පිළිවෙල අනුව පුරප්පාඩු ප්‍රමාණය මෙන් දෙගුණයක් වෘත්තීය පරීක්ෂණයට කැඳවනු ලබන අතර ලිඛිත හා වෘත්තීය පරීක්ෂණයේ දී ලබා ගත් ලකුණු වල එකතුවේ කුසලතා අනුපිළිවෙල අනුව පවත්නා පුරප්පාඩු සඳහා බඳවා ගැනේ.

■ ලිඛිත පරීක්ෂණය :

විෂයය	විෂය නිර්දේශය
බුද්ධි පරීක්ෂණය හා සාමාන්‍ය දැනීම (කාලය : පැය 1 ½)	ගණිතය, භාෂාව, අපේක්ෂකයාගේ සිතීමේ ශක්තිය, තර්කානුකූලභාවය හා අවස්ථාවෝචිතව තීරණ ගැනීමේ හැකියාව ශ්‍රී ලංකාවේ දේශපාලනමය, සමාජමය, සංස්කෘතික, ආගමික හා ආර්ථික පරිසරයද, විද්‍යාත්මක හා කාර්මික සංවර්ධනයද අන්තර්ජාතිකව වැදගත් වන සාමාන්‍ය කරුණු පිළිබඳ දැනුමද අපේක්ෂා කෙරේ.

■ වෘත්තීය පරීක්ෂණය :

විෂයය	වෘත්තීය පරීක්ෂණය සඳහා වූ විෂයය
විෂයානු බද්ධ දැනුම	(i) ක්ෂේත්‍රයට අදාළ මූලික දැනුම (ii) උපකරණ සවි කිරීම, අළුත්වැඩියා කිරීම පිළිබඳ දැනුම (iii) අදාළ ක්ෂේත්‍රයේ උපකරණ වල දෝෂ හඳුනා ගැනීම (iv) ක්ෂේත්‍රයට අදාළ උපකරණ භාවිතය පිළිබඳ දැනුම

5.1 විභාග ගාස්තු රු.350/- කි. මෙම විභාග ගාස්තු පළාත් ආදායම් ශීර්ෂ 20-03-02-99 ට බැර වන පරිදි ළඟම පිහිටි ප්‍රාදේශීය ලේකම් කාර්යාලයට ගෙවා ලබා ගන්නා ලද කුවිතාන්සිය අයදුම්පතට අමුණා එවිය යුතුය. මෙසේ මුදල් ගෙවා ලබා ගත් ලදුපත් හැර වෙනත් ආයතන වලට මුදල් ගෙවා ලබාගත් ලදුපත් හෝ මුදල් ඇණවුම් භාර ගනු නොලබන අතර, කවර හෝ කරුණක් නිසා විභාගයට පෙනී නොසිටින අයදුම්කරුවන්ට විභාග ගාස්තු සම්පූර්ණ වශයෙන් හෝ ඉන් කොටසක් හෝ ආපසු ගෙවනු නොලැබේ. තවද මෙම විභාගය වෙනුවෙන් ගෙවනු ලබන ගාස්තු වෙනත් විභාගයක් වෙනුවෙන් පැවරීමට ද නොහැකිය.


5.2 අයදුම්පත් එවනු ලබන පිළිවෙල

අයදුම්කරුවන් තම අයදුම්පත මීට අමුණා ඇති පාදර්ශ අයදුම්පතට අනුව ඒ4 ප්‍රමාණයේ (සෙ.මී. 21-39) කඩදාසියක දෙපැත්ත ප්‍රයෝජනයට ගනිමින් අපේක්ෂකයා විසින්ම නිවැරදිව හා පැහැදිලිව සම්පූර්ණ කළ යුතුය. සියලුම අයදුම්කරුවන් තම අයදුම්පත් ලියාපදිංචි තැපෑලෙන් 2017.09.30 දිනට පෙර ලේකම්, සෞඛ්‍ය, දේශීය වෛද්‍ය, සමාජ සුඛ සාධන, පරිවාස හා ළමාරක්ෂක සේවා, කාන්තා කටයුතු සහ සභා කටයුතු අමාත්‍යාංශය (බ.ප.) අංක 175, ස්ටෑන්ලි නිලකර්ම මාවත, නුගේගොඩ යන ලිපිනයට එවිය යුතුය. ලිපි කවරයේ වම් පස ඉහල කෙළවරේ තමන් අයදුම් කරන තනතුර සඳහන් කළ යුතු ය. අසම්පූර්ණ අයදුම්පත් හා අයදුම්පත් භාර ගන්නා අවසාන දිනට පසු ලැබෙන අයදුම්පත් ප්‍රතික්ෂේප කරනු ලැබේ.

5.3 අත්සන සහතික කිරීම

අයදුම්පත්‍රයේ අපේක්ෂකයාගේ අත්සන බෞද්ධ විහාරස්ථානයක විහාරාධිපති හෝ නායක ස්වාමීන්වහන්සේ තමන් හෝ අනාගමික පූජ්‍ය ස්ථානයක් භාර පූජ්‍ය පක්ෂයේ සැලකිය යුතු තත්ත්වයක් දරන අයෙකු, රජයේ විද්‍යාලයක විදුහල්පතිවරයෙකු, දිවුරුම් කොමසාරිස්වරයෙකු, ප්‍රසිද්ධ නොතාරිස්වරයෙකු, කොට්ඨාශයේ ග්‍රාම නිලධාරීවරයෙකු, ත්‍රිවිධ හමුදාවේ අධිකාරී බලයලත් නිලධාරියෙකු, පොලිස් සේවයේ ගැසට් කල තනතුරක් දරණ නිලධාරියෙකු, සාම්ප්‍රදායික විනිශ්චයකාරවරයෙකු, වාර්ෂික වැටුප රු.240,360/- ක් හෝ ඊට වැඩි මූලික වාර්ෂික වැටුපක් ලබන රජයේ ස්ථීර තනතුරක් දරණ නිලධාරියෙකු විසින් සහතික කරනු ලැබ තිබිය යුතුය.

06. රෙගුලාසි වලින් විධි විධාන සලසා නොමැති කරුණක් වෙනොත් එය බස්නාහිර පළාත් සෞඛ්‍ය, දේශීය වෛද්‍ය, සමාජ සුඛ සාධන, පරිවාස හා ළමාරක්ෂක සේවා, කාන්තා කටයුතු හා සභා කටයුතු අමාත්‍යාංශ ලේකම් විසින් තීරණය කරනු ලැබේ.



එච්.ඒ.ඒ.පේ. ධර්මසේන,

ලේකම්,

සෞඛ්‍ය, දේශීය වෛද්‍ය, සමාජ සුඛ සාධන,

පරිවාස හා ළමාරක්ෂක සේවා, කාන්තා කටයුතු

සහ සභා කටයුතු අමාත්‍යාංශය (බ.ප.)